

### Күршеләр

Күрше белән борыннан  
Булмады нич татулык.  
Көн саен бер усаллык,  
Көн саен бер катылык.

Мин кибәргә кер элсәм,  
Ул чыгарып көл түгә.  
Мин коймага кар өйсәм,  
Ул таратып бетерә.

Быел абзар артыма  
Чәчтем кызыл кәбестә.  
Күршем инде, билгеле,  
Киртә миңа һәр эштә.

Минем кызыл кәбестәм,  
Кыяклангач, өлгергәч,  
Быел бәләш ашыйм дип,  
Эчкә жылы йөгөргәч,

Күршем беркөн базардан  
Алып кайтты бер кәжә.  
Оныта алмыйм бу мутлыгын  
Аның шушы көнгәчә.

Каһәр суксын, жир йотсын  
Бу өметсез кәжәне, —  
Нинди каты кыйнап та  
Житмәде бит әжәле.

Һәр көн килә кунакка  
Мут басып тоякларын,  
Кыеп, кырып бетерде  
Кәбестәм кыякларын.

Бетте бакчам, кырылды,  
Нич чара юк каһәргә.  
Охшап калды түтәлләр  
Бомбаланган шәһәргә.

Хәзер инде ачудан  
Кәбестәмне ташладым.  
Һәм күршегә үч итеп  
Бүре асрый башладым.

*Кыйсадан хисса*

Беркөн күршем, кәжәсен  
Суеп, кунак чакырды.  
Мине түргә утыртты,  
Шундый әйбәт, акыллы.

Белмәгәнмен күршемне,  
Ул шундый ипле икән.  
Бакчам саклый алмадым,  
Үзем гаепле икән.

Күрше сөеп күршесен,  
Дусларча сүз катмаса,  
Юк ачуны бар итеп,  
Эчтә бүре сакласа,

Иң начары шул икән...  
Тәүбә-тәүбә бу эштән.  
Кунак итәм күршемне,  
Өлгергәч тә кәбестәм.